

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ವಿರೋಧ ಪಕ್ಷದ ನಾಯಕರೂ ಹೇಳಿದ್ದಾರೆ; ಅನೇಕ ಜನ ಮುಸ್ಲಿಂ ಸ್ನೇಹಿತರೂ ಸಹ ಪ್ರಾರ್ಥನೆ ಮಾಡಿದ್ದಾರೆ. ಇದು ರಂಜಾನ್ ತಿಂಗಳು; ನೆಮಗಿದು ಭಾರಿ ಮಹತ್ವದ ತಿಂಗಳು. ಈ ತಿಂಗಳಲ್ಲಿ ಮುಸ್ಲಿಂ ಬಾಂಧವರಲ್ಲಿರೂ ಉಪವಾಸವಿರುತ್ತಾರೆ. ನಾವೂ ಉಪವಾಸವಿದ್ದೇವೆ. ಆ ಕಡೆಯ ಮಾನ್ಯ ಸದಸ್ಯರೂ ಉಪವಾಸವಿದ್ದಾರೆ. ಈ ಸಂದರ್ಭದಲ್ಲಿ ಬಾಯಿಯಿಂದ ಯಾವ ಕೆಟ್ಟ ಶಬ್ದಗಳನ್ನೂ ಆಡಬಾರದೆಂದು ನಮ್ಮ ಧರ್ಮ ಹೇಳುತ್ತದೆ. ಪರದಾ ಪದ್ಧತಿ ನಮ್ಮ ಮುಖ್ಯಯಲ್ಲಿರಬೇಕೆಂದು ನಮ್ಮ ಧರ್ಮ ಹೇಳುತ್ತದೆ. ಮಗು ಎಷ್ಟೇ ಕುರೂಪಿಯಾಗಿದ್ದರೂ ಕೂಡ ತಾಯಿಯಾದವಳು ಅವನ್ನು ಪ್ರೀತಿಸುತ್ತಾಳೆ ಅದೇ ಕರುಣೆ, ಮಮತೆ. ಹಾಗೆಯೇ ಸ್ವಧರ್ಮವನ್ನು ಪ್ರೀತಿಸುವುದು, ಮತ್ತು ಸ್ವಧರ್ಮದ ತತ್ವಗಳನ್ನು ಪರಿಪಾಲನೆ ಮಾಡುವುದು ಪ್ರತಿಯೊಬ್ಬರ ಧರ್ಮ. ಕೆಲವರು ಅದನ್ನು ಪರಿಪಾಲನೆ ಮಾಡುವುದಿಲ್ಲ, ಅದು ಅವರಿಗೆ ಬಿಟ್ಟದ್ದು. ಆದರೆ ಇಲ್ಲಿ ನಾನು ಮತ್ತು ಸ್ನೇಹಿತ ಸದಸ್ಯ ಶ್ರೀ ಖಮರಲ್ ಇಸ್ಲಾಂ ಅವರು ಪರಿಪಾಲನೆ ಮಾಡುತ್ತಿದ್ದೇವೆ. ಒಂದು ಕಡೆ ಮಹಮದ್ ಪೈಗಂಬರ್ ಅವರು: ಎಲ್ಲಿ ಧರ್ಮಕ್ಕೆ ಚ್ಯುತಿ ಇದೆ ಎಂದು ಕಂಡುಬರುತ್ತದೆ ಅಲ್ಲಿ ಮೊದಲು ಕೈಯಿಂದ ಹೊರಾಟ ಮಾಡು, ಅದರಿಂದಾಗದಿದ್ದರೆ ಬಾಯಿಯಿಂದ ಹೊರಾಟ ಮಾಡು, ಕೊನೆಗೆ ಅದರಲ್ಲೂ ಆಗದಿದ್ದರೆ ಅದನ್ನು ಭಗವಂತನಿಗೆ ಬಿಡು. ಆ ಬಗ್ಗೆ ಭಗವಂತನು ನಿರ್ಣಯವನ್ನು ತೆಗೆದುಕೊಳ್ಳುವುದು ಎಂದು ಹೇಳಿದ್ದಾರೆ. ಅದರಂತೆ, ಇಲ್ಲಿ ಕೈಯಿಂದ ಹೊರಾಟ ಮಾಡಲಿಕ್ಕೆ ಸಾಧ್ಯವಿಲ್ಲ ಬಾಯಿಯಿಂದ ಹೊರಾಟ ಮಾಡಿ ನೋಡಿದವು ಅದು ಫಲಕಾರಿ ಯಾಗಲಿಲ್ಲ. ಕೊನೆಗಿದನ್ನು ಭಗವಂತನಿಗೆ ಬಿಟ್ಟಿದ್ದೇನೆ. ನಾನು ಇಷ್ಟು ಮಾತ್ರ ಹೇಳುತ್ತೇನೆ, ಇದು ರಂಜಾನ್ ತಿಂಗಳು, ಇಸ್ಲಾಂ ಧರ್ಮದಲ್ಲಿ ಸತ್ಯ ಮತ್ತು ಸತ್ಯ ಇದ್ದದ್ದೇ ಆದರೆ, ಮುಸ್ಲಿಂ ಬಾಂಧವರ ಮನಸ್ಸನ್ನು ನೋಯಿಸಿದವರನ್ನು ಈ ರಂಜಾನ್ ತಿಂಗಳು ಮುಗಿಯುವುದರೊಳಗೆ ಭಗವಂತನು ನೋಡಿ ಕೊಳ್ಳಲಿ ಎಂದು ಕೇಳಿ, ನನ್ನ ಮಾತನ್ನು ಮುಗಿಸುತ್ತೇನೆ.

† SRI QAMARUL ISLAM,—Madam, on the request of the Hon. Leader of the Opposition Sri Bommai, the Hon. Finance Minister and many of the Muslim and Hindu members I have come back to my seat. I have come here to express the feelings of the people in general and the feelings of the Muslims in particular. There is no question of bargaining so far as the question of Islam and its principles are concerned. In response to our notice if a proper explanation had been given by the Minister, the matter would have ended there. But he has said that he has got the highest respect for Muslims and Islam. I want to say that purdah is part and parcel of Islam and shariat cannot be changed. Hence for the such controversial statements should not be made.

೧-೩೦ ಪಿ.ಎಂ.

### Inadequate B.T.S. facilities in Bangalore

† ಶ್ರೀ ಪಿ. ರಾಮದೇವ್.—ಸಾಮಾನ್ಯ ನಾನು ಮಾನ್ಯ ಮಂತ್ರಿಗಳ ಗಮನಕ್ಕೆ ಇನ್ನೊಂದು ಸಾರಿ ಆ ವಿಷಯವನ್ನು ತರುವುದಕ್ಕೆ ಬಯಸುತ್ತೇನೆ. ನಾನು ಇವೊತ್ತು ಬೆಳಿಗ್ಗೆ ಬೆಂಗಳೂರು ನಗರದ ಸಾರಿಗೆ ವ್ಯವಸ್ಥೆಯ ಬಗ್ಗೆ ಮಾನ್ಯ ಮಂತ್ರಿಗಳ ಗಮನಕ್ಕೆ ತಂದಿದ್ದೇನೆ. ಈಗ ಬೆಂಗಳೂರು ನಗರದಲ್ಲಿ ೨೦ ಲಕ್ಷ ಜನವಿದ್ದಾರೆ. ಈಗ ಕೆಲವು ದಿವಸಗಳಿಂದ ಬೆಂಗಳೂರು ನಗರದ ಸಾರಿಗೆ ವ್ಯವಸ್ಥೆ ಬಹಳ ಅವ್ಯವಸ್ಥೆಯಾಗಿ ಜನಗಳಿಗೆ ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಹೋಗುವುದಕ್ಕೆ ಬಹಳ ತೊಂದರೆಯಾಗಿದೆ. ಈ ಹಿಂದೆ ಮಾನ್ಯ ಸಾರಿಗೆ ಮಂತ್ರಿಗಳು ನಮ್ಮೆಲ್ಲರನ್ನೂ ಕರೆದು ಮಾತನಾಡಿದ್ದಾರೆ. ಬಸ್ಸುಗಳ ಆಭಾವ ಇದೆ ಅದನ್ನು ಪರಿಹಾರ ಮಾಡುತ್ತೇವೆ ಎಂದು ಭರವಸೆಯನ್ನು ಕೊಟ್ಟಿದ್ದರು. ಆದರೆ ಇವೊತ್ತು

ಪರಿಸ್ಥಿತಿ ಏನಾಗಿದೆ ಎಂದರೆ ಸುಮಾರು ೧೦೦ ಬಸ್ಸುಗಳು ಡಿಪೋದಲ್ಲಿ ನಿಂತಿವೆ. ಈ ಸಮಸ್ಯೆಯನ್ನು ಶ್ರೀಮಾನ್ ಗುಂಡೂರಾಯರು ಒಗೆಹರಿಸುತ್ತಾರೆ ಎನ್ನುವ ನಂಬಿಕೆ ಇದೆ. ಆದರೆ ಈಗ ಏನಾಗಿದೆ ಎಂದರೆ ೯೦-೧೦೦ ಬಸ್ಸುಗಳು ಓಡಾಡುತ್ತಾ ಇಲ್ಲ. ಈಗ ಒಂದು ಹೊಸ ಸಿಸ್ಟಂ ಜಾರಿಗೆ ತಂದಿದ್ದಾರೆ, ಈ ಸಿಸ್ಟಂ ಬಗ್ಗೆ ನಮ್ಮ ಆಕ್ಷೇಪಣೆ ಏನೂ ಇಲ್ಲ. ಆದರೆ ಜನಗಳಿಗೆ ಬಸ್ಸಿನ ಸೌಕರ್ಯ ಇಲ್ಲದೆ ತೊಂದರೆಯಾಗಿದೆ. ಈ ಸಾರಿಗೆ ಸೌಕರ್ಯ ಎಷ್ಟರಮಟ್ಟಿಗೆ ಕೆಟ್ಟಿದೆ ಬೆಂಗಳೂರಿನ ಜನತೆಗೆ ಎಷ್ಟರಮಟ್ಟಿನ ತೊಂದರೆಯಾಗಿದೆ ಎನ್ನುವ ಬಗ್ಗೆ ಪತ್ರಿಕೆಗಳವರು ಎಡಿಟೋರಿಯಲ್‌ನಲ್ಲಿ ಬರೆದಿದ್ದಾರೆ. ಜನಗಳು ಬಸ್ಸಿಗಾಗಿ ಗಂಟೆಗಟ್ಟಲೆ ಕೂ, ನಿಲ್ಲಬೇಕಾಗುತ್ತದೆ. ಆದರೂ ಸಹ ಬಸ್ಸುಗಳು ಸರಿಯಾಗಿ ಬರುತ್ತಿಲ್ಲ. ಅನೇಕ ಬಸ್ಸುಗಳ ಬ್ರೇಕ್‌ಡೌನ್ ಆಗಿವೆ. ಈ ಇಲಾಖೆಯಲ್ಲಿ ಒಂದು ದಿವಸಕ್ಕೆ ಒಂದು ಲಕ್ಷ ರೂಪಾಯಿ ಸೋರಿಹೋಗುತ್ತಿದೆ. ೧೦೦ ಬಸ್ಸುಗಳು ಡಿಪೋದಲ್ಲಿ ನಿಂತಿವೆ. ಇದನ್ನು ತಕ್ಷಣ ಸರಿಪಡಿಸಬೇಕೆಂದು ನಮ್ಮ ಅಹವಾಲು ಏತಕ್ಕೆ ಹೀಗೆ ಇದ್ದಕ್ಕಿದ್ದ ಹಾಗೆಯೇ ಸಾರಿಗೆ ವ್ಯವಸ್ಥೆಗೆ ಈ ಸ್ಥಿತಿ ಬರುವುದಕ್ಕೆ ಕಾರಣವೇನು? ಒಂದು ತಿಂಗಳ ಹಿಂದೆ ಸಾರಿಗೆ ವ್ಯವಸ್ಥೆ ಸ್ವಲ್ಪ ಸುಧಾರಿಸಿತ್ತು ಈಗ ವಾತ್ಸ ಅವ್ಯವಸ್ಥೆಯಾಗಿದೆ. ಆದಕಾರಣ ಮಾನ್ಯ ಮಂತ್ರಿಗಳು ಇದನ್ನು ಸರಿಪಡಿಸಬೇಕೆಂದು ನನ್ನ ಪ್ರಾರ್ಥನೆ.

(ಅಧ್ಯಕ್ಷರು ಪೀಠವನ್ನು ಅಲಂಕರಿಸಿದರು)

### Business of the House

ಅಧ್ಯಕ್ಷರು.—ಈಗ ಒಂದು ಮಸೂದೆ ಇದೆ, ಅದನ್ನು ಮುಗಿಸೋಣ.

ಶ್ರೀ ಜಿ. ಮಾದೇಗೌಡ.—ಸ್ವಾಮಿ ಇನ್ನೂ ಬೇಕಾದಷ್ಟು ವಿಷಯಗಳು ಇದೆ. ಆದ್ದರಿಂದ ಈಗ ಸಭೆಯನ್ನು ಅಡ್ಡರ್ನ್ ಮಾಡಿ ಮತ್ತೆ ಮೂರು ಗಂಟೆಗೆ ಉಳಿದಿರತಕ್ಕ ಕಾರ್ಯಕ್ರಮಗಳನ್ನು ಮುಗಿಸುವುದು ಒಳ್ಳೆಯದು.

ಶ್ರೀ ಬಿ. ಭಾಸ್ಕರಶೆಟ್ಟಿ.—ಈಗ ಸಭೆಯನ್ನು ಅಡ್ಡರ್ನ್ ಮಾಡಿ ಮತ್ತೆ ೩ ಗಂಟೆಗೆ ಸೇರಿ ಇನ್ನು ಉಳಿದಿರತಕ್ಕ ಬಿಲ್ ಮತ್ತು ಇತರ ಕಾರ್ಯಕ್ರಮಗಳನ್ನು ಮುಗಿಸೋಣ.

ಅಧ್ಯಕ್ಷರು.—ಬಿಜೆಎಸ್ ಅಡ್ಡೆ ಜರಿ ಕಮಿಟಿಯವರು ಸಮಯ ನಿಗದಿ ಮಾಡಿರುವ ರೀತಿ ಕಾರ್ಯ ಕಲಾಪಗಳನ್ನು ನಡೆಸಿಕೊಂಡು ಹೋಗುವುದಕ್ಕೆ ಅವಕಾಶ ಮಾಡಿದರೆ ಸರಿಹೋಗುತ್ತದೆ. ಕೆಲವು ಸಂದರ್ಭದಲ್ಲಿ ಮಾನ್ಯ ಸದಸ್ಯರು ದಾರಿಬಿಟ್ಟು ಹೋಗುತ್ತಾರೆ, ಇದರಿಂದ ಕಾರ್ಯಕಲಾಪಗಳನ್ನು ನಡೆಸುವುದು ಕಷ್ಟವಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗಾಗಲೇ ಸಾಕಷ್ಟು ವೇಳೆಯಾಗಿದೆ. ಆದ್ದರಿಂದ ಈಗ ಸಭೆಯನ್ನು ಅಡ್ಡರ್ನ್ ಮಾಡಿ ಮತ್ತೆ ಮೂರು ಗಂಟೆಗೆ ಸೇರಿ ಉಳಿದಿರತಕ್ಕ ಬಿಲ್ಲುಗಳನ್ನು ಮುಗಿಸೋಣ.

### Inadequate B.T.S. facilities in Bangalore

ಅಧ್ಯಕ್ಷರು.—ಈಗ ಮಾನ್ಯ ಸಾರಿಗೆ ಮಂತ್ರಿಗಳು ಶ್ರೀಮಾನ್ ರಾಮದೇವ್ ಅವರ ಪ್ರಶ್ನೆಗೆ ಏನಾದರೂ ಉತ್ತರ ಹೇಳುವುದು ಇದ್ದರೆ ಹೇಳಿ ಮುಗಿಸಲಿ.

ಶ್ರೀ ಆರ್. ಗುಂಡೂರಾವ್. (ಸಾರಿಗೆ ಮಂತ್ರಿಗಳು).—ಏನು ಅವ್ಯವಸ್ಥೆಯಾಗಿಲ್ಲ. ಒಂದು ವೇಳೆ ಏನಾದರೂ ಅವ್ಯವಸ್ಥೆಯಾಗಿದ್ದರೆ ಸರಿಮಾಡುತ್ತೇವೆ.

ಶ್ರೀ ಪಿ. ರಾಮದೇವ್.—ಮಾನ್ಯ ಮಂತ್ರಿಗಳು ಕಣ್ಣಾರೆ ಕಂಡರೂ ಕೂಡ ಏನೂ ಏನೂ ಯಾಗಿಲ್ಲ ಎಂದು ಹೇಳುವುದು ಸರಿಯಲ್ಲ. ಜನಗಳು ಬಸ್ ಸೌಕರ್ಯ ಸರಿಯಾಗಿಲ್ಲದೆ ಬಸ್‌ಸ್ಟಾಂಡ್‌ಗಳಲ್ಲಿ ಕೂಗಿನಿಂತಿರುವುದನ್ನು, ಜನತೆಗೆ ಪ್ರಯಾಣಕ್ಕೆ ತೊಂದರೆಯಾಗಿರುವುದನ್ನು ಪ್ರಜಾವಾಣಿ ಪತ್ರಿಕೆಯಲ್ಲಿ ಎಡಿಟೋರಿಯಲ್‌ನಲ್ಲಿ ಬರೆದಿರುವುದನ್ನು ಮಾನ್ಯ ಮಂತ್ರಿಗಳೂ ನೋಡಿದ್ದಾರೆ ಎಲ್ಲರೂ ನೋಡಿದ್ದಾರೆ. ಹಾಗಾದರೆ ಅವರೇನು ತಲೆಕೆಟ್ಟು ಆ ರೀತಿ ಬರೆದಿದ್ದಾರೆಯೇ? ಇವರು ರೋಟೇಷನ್ ಸಿಸ್ಟಂ

ಹಾಕಿರುವುದರಿಂದ ಇವೊತ್ತಿನ ಬಸ್ ಕಂಡಕ್ಷಿರಗಳು ಮಾಸ್ ಲೀವ್ ಹಾಕಿದ್ದಾರೆ. ೭೦-೮೦ ಬಸ್ಸುಗಳು ಡಿಪೋದಲ್ಲಿ ನಿಂತಿವೆ. ಬಸ್ಸುಗಳು ಸರಿಯಾಗಿ ಓಡುವುದಿಲ್ಲ. ಹೀಗಾದರೆ ಜನಗಳ ಗತಿ ಏನು ಈಗ ಮಾನ್ಯ ಮಂತ್ರಿಗಳು ಏನು ಭರವಸೆಯನ್ನು ಕೊಟ್ಟಿದ್ದಾರೆ ಯೋ ಅದನ್ನು ನೆರವೇರಿಸಬೇಕು. ಸಾರಿಗೆ ವ್ಯವಸ್ಥೆಯನ್ನು ಸರಿಪಡಿಸಬೇಕು. ಸಾರಿಗೆ ವ್ಯವಸ್ಥೆ ವಿಫಲಗೊಂಡಿದೆ.

ಶ್ರೀ ಆರ್. ಗುಂಡೂರಾವ್.—ನಾನು ನಿನ್ನ ಭರವಸೆಯನ್ನು ಕೊಟ್ಟಿರುವುದು ನಿಜ. ಸಾವಿರಾರು ಜನ ಕೆಲಸಗಾರರಿದ್ದಾರೆ. ೯ ಸಾವಿರ ಚಿಲ್ಲರೆ ಬಸ್ಸುಗಳು ಇವೆ. ಈ ಸಾರಿಗೆ ವ್ಯವಸ್ಥೆ ೧೫ ವರ್ಷಗಳಿಂದ ನಡೆದುಕೊಂಡು ಬರುತ್ತಿದೆ. ಇದನ್ನು ತಕ್ಷಣ ಸರಿಮಾಡಬೇಕು ಎಂದು ಹೇಳಿದರೆ ಮಂತ್ರಿಗಳು ನಾಳೆ ಬೆಳಿಗ್ಗೆ ಮಂತ್ರಿ ಹಾಕಿ ಇದನ್ನು ಸರಿಮಾಡುವುದಕ್ಕೆ ಆಗುವುದಿಲ್ಲ. ಇದರ ಬಗ್ಗೆ ಕಾರ್ಯಕ್ರಮವನ್ನು ಕೈಗೊಂಡಿದ್ದೇವೆ. ಇನ್ನೇನು ಮಾಡಬೇಕು. ಪತ್ರಿಕೆಗಳವರು ಏಡಿಟೋರಿಯಲ್‌ನಲ್ಲಿ ಏನೋ ಬರೆಯುತ್ತಾರೆ. ಅದಕ್ಕೆ ನಾನು ಕಾರಣವನ್ನೂ ಕೂಡ ಹೇಳಿದ್ದೇನೆ. ಅವರಿಗೆ ಈ ಸಮಸ್ಯೆಯು ಅರ್ಥವಾಗುವುದೇ ಇಲ್ಲ. ಬಿ.ಟಿ.ಎಸ್. ವ್ಯವಸ್ಥೆಯ ಬಗ್ಗೆ ಪತ್ರಿಕೆಗಳವರಿಗೆ ಅರ್ಥವಾಗಿದ್ದರೆ ಅವರು ಈ ರೀತಿ ಬರೆಯುತ್ತಾ ಇರಲಿಲ್ಲ. ನನ್ನ ಹೇಳಿಕೆಯಲ್ಲಿ ನಾನು ಸಾಕಷ್ಟು ವಿವರವಾಗಿ ಹೇಳಿದ್ದೇನೆ. ಸಾರಿಗೆ ವ್ಯವಸ್ಥೆಯ ಬಗ್ಗೆ ಸಾಕಷ್ಟು ಉಗ್ರವಾದ ಕ್ರಮಗಳನ್ನು ಕೈಗೊಳ್ಳಬೇಕಾಗುತ್ತದೆ. ಆದ್ದರಿಂದ ಈಗ ಮಾನ್ಯ ಸದಸ್ಯರು ಹೇಳಿದಷ್ಟು ಸಾರಿಗೆ ವ್ಯವಸ್ಥೆ ಅವ್ಯವಸ್ಥೆಯಾಗಿಲ್ಲ. ಒಂದು ವೇಳೆ ಏಲ್ಲಾದರೂ ಅವ್ಯವಸ್ಥೆಯಾಗಿದ್ದರೆ ಅದನ್ನು ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದರೆ ಅದನ್ನು ಸರಿಪಡಿಸುತ್ತೇನೆ. ನನಗೆ ಗೊತ್ತಿರತಕ್ಕ ಸಾಧನೆಯುಳ್ಳವರೂ ಉಪಯೋಗಿಸಿ ಸರಿಪಡಿಸುತ್ತೇನೆ.

ಶ್ರೀ ಬಿ. ಆರ್. ಶಾಮಣ್ಣ.—ಮಾನ್ಯ ಮಂತ್ರಿಗಳು ನಮ್ಮ ಜೊತೆಯಲ್ಲಿ ಬಂದರೆ ಅದನ್ನು ತೋರಿಸುತ್ತೇವೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ಸ್ವಾಮಿ ಈಗ ಸಾಕಷ್ಟು ವೇಳೆಯಾಗಿದೆ. ಆದ್ದರಿಂದ ಮತ್ತೆ ಮೂರು ಗಂಟೆಗೆ ಸೇರಿದಾಗ ಬೇಕಾದರೆ ಕ್ವಾರಿಟಿಕೇಷನ್ ಕೇಳಲಿ.

ಆಧ್ಯಕ್ಷರು. ಮಾನ್ಯ ಸದಸ್ಯರು ಕ್ವಾರಿಟಿಕೇಷನ್ ಕೇಳಿದ್ದಾರೆ. ಅದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಅಷ್ಟಕ್ಕೇ ಇದನ್ನು ಮುಗಿಸೋಣ.

ಶ್ರೀ ಮೆಳ್ಳೂರು ಅನಂದರಾವ್.—ಬಸ್ಸುಗಳನ್ನು ನಿಲ್ಲಿಸಿರುವುದರಿಂದ ಸಾರ್ವಜನಿಕರಿಗೆ ಬಹಳ ತೊಂದರೆಯಾಗಿದೆ ಎನ್ನುವ ವಿಷಯವನ್ನು ನಾವು ಮಾನ್ಯ ಸಚಿವರ ಗಮನಕ್ಕೆ ತಂದಿದ್ದೇವೆ. ಇಷ್ಟೇ ಅಲ್ಲದೆ ಪತ್ರಿಕೆಗಳವರೂ ಕೂಡ ಸಾರಿಗೆ ವ್ಯವಸ್ಥೆಯಲ್ಲಿ ಅವ್ಯವಸ್ಥೆಯಾಗಿ ಸಾರ್ವಜನಿಕರು ಸಾಯುತ್ತಿದ್ದಾರೆ ಎಂದು ಬರೆದಿರುವುದನ್ನು ಹೇಳಿದರೆ, ಆ ಪತ್ರಿಕೆಯವರು ಸರಿಯಾಗಿ ಅರ್ಥಮಾಡಿಕೊಳ್ಳದೆ ಈ ರೀತಿ ಬರೆದಿದ್ದಾರೆ, ಅವರು ಬರೆದಿರುವುದೇ ಸರಿಯಲ್ಲವೆಂದು ಮಾನ್ಯ ಮಂತ್ರಿಯವರು ಹೇಳುವುದು ಸರಿಯಲ್ಲ.

SRI R. GUNDU RAO.—I still hold that view; they have no knowledge of the B. T. S.

ಶ್ರೀ ಮೆಳ್ಳೂರು ಅನಂದರಾವ್.—ಸಾರ್ವಜನಿಕರಿಗೆ ಏನೇನು ವ್ಯವಸ್ಥೆ, ಸೌಕರ್ಯಗಳನ್ನು ಒದಗಿಸಿಕೊಡಬೇಕೋ ಅದರಲ್ಲಿ ನೀವು ವಿಫಲರಾಗಿದ್ದೀರಿ. ಅವನ್ನು ತಾವು ಒಪ್ಪಿಕೊಳ್ಳಿ. ಈಗ ಬೆಂಗಳೂರು ನಗರದ ನಾಗರಿಕರ ಸಾರಿಗೆ ವ್ಯವಸ್ಥೆ ಏನು ಅಸ್ತವ್ಯಸ್ತವಾಗಿದೆ ಅದನ್ನು ಮಾನ್ಯ ಮಂತ್ರಿಗಳು ಗಮನವಾಗಿ ಪರಿಶೀಲಿಸಿ ವಾರ್ ಫುಟಿಂಗ್ ರೀತಿಯಲ್ಲಿ ಸರಿಪಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಾನು ಮಂತ್ರಿಯಾದ ಮೇಲೆ ಮಾನ್ಯ ಅನಂದರಾವ್ ಹಾಗೂ ಇತರೆಯವರನ್ನು ಕರೆದು ಎರಡು ಸಾರಿ ಮೀಟಿಂಗ್ ಮಾಡಿದ್ದೇನೆ. ಅದಕ್ಕೆ ಅವರು ಹೆಮ್ಮೆ ಪಡೆದರು. ಪತ್ರಿಕೆಗಳಲ್ಲಿ ಬರೆಯುವುದೇನೋ ಬಹಳ ಸುಲಭ. ಏನು ಬೇಕಾದರೂ ಬರೆಯಬಹುದು. ಆದರೆ ಪರಿಶೀಲನೆ ಅರ್ಥಮಾಡಿಕೊಳ್ಳದೆ ಬರೆಯುವುದು ಸರಿಯಲ್ಲ. ಇವತ್ತು ಬಸ್ ಛಾಲ್ಸಿಗಳನ್ನು ತಯಾರಿಸುವ ಅಶೋಕ ಲೇ ಲ್ಯಾಂಡ್ ಕಂಪೆನಿ ಇದೆ, ಟಾಟಾ ಕಂಪೆನಿ ಇದೆ. ಇನ್ನೂ ಕೆಲವು ಕಂಪೆನಿಗಳಿವೆ. ಅವರು ಎಲ್ಲ ರಾಜ್ಯಗಳಿಗೂ ಸಪ್ಲೈ ಮಾಡಬೇಕಾಗುತ್ತದೆ. ಬಸ್ ಪಾರ್ಟ್‌ಗಳೇ ಸಿಕ್ಕುವುದು ಕಷ್ಟವಾಗಿದೆ. ಇಲ್ಲಿ ಏನಾಗಿದೆ ಎಂದರೆ ಯಾರಿಗೋ ಒಬ್ಬರಿಗೆ ಪಾರ್ಟ್ ಸಿಕ್ಕಿಲ್ಲವೆಂದರೆ ಅದಕ್ಕೆ ಪೇಪರ್‌ನಲ್ಲಿ ಬರೆಯುವುದು, ತಮ್ಮ ನೆಂಟನ್ನು ಇನ್ನೊಂದು ಕಡೆಗೆ ಟ್ರಾನ್ಸ್‌ಫರ್ ಮಾಡಿದರು ಎಂದು ಅದಕ್ಕೆ

ಪೇಪರ್‌ನಲ್ಲಿ ಬರೆಯುವುದು ಇದು ಸರಿಯಲ್ಲ. ಪರಿಸ್ಥಿತಿ ಏನು ಎಂಬುದನ್ನು ಮೊದಲು ತಿಳಿದುಕೊಂಡು ಆಮೇಲೆ ಬರೆಯಬೇಕು. ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಪತ್ರಿಕೆಯವರು ಏನು ಬರೆದಿದ್ದಾರೆ ಅದು ಸರಿಯಲ್ಲ. ಇನ್ನು ೨-೩ ದಿವಸಗಳಲ್ಲಿ ಒಂದು ಸಭೆಯನ್ನು ಕರೆದು ಬೆಂಗಳೂರು ನಗರದ ನಾಗರಿಕರಿಗೆ ಸಾರಿಗೆ ವ್ಯವಸ್ಥೆಯನ್ನು ಒದಗಿಸಲು ಏನೇನು ಕ್ರಮ ಕೈಗೊಳ್ಳಬೇಕೋ ಅದನ್ನು ಕೈಗೊಳ್ಳುವುದಕ್ಕೆ ಪ್ರಯತ್ನಿಸುತ್ತೇನೆಂದು ಹೇಳಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಗುಂಡೂರಾಯರು ಇಷ್ಟೊಂದು ಉದ್ದೇಶ ಗೊಂಡಿದ್ದನ್ನು ನಾನು ಯಾವಾಗಲೂ ನೋಡಿರಲಿಲ್ಲ.

ಶ್ರೀ ಆರ್. ಗುಂಡೂರಾವ್.—ಸ್ವಾರ್ಥಸಾಧನೆಗೋಸ್ಕರ ಪತ್ರಿಕೆಯವರು ಏನು ಬರೆಯುತ್ತಾರೆ ಅದಕ್ಕೆ ನನ್ನ ಪ್ರತಿಭಟನೆ ಇದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸಾರ್ವಜನಿಕರೂ ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಮಾಡುತ್ತಾರೆ, ಸದಸ್ಯರು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಮಾಡುತ್ತಾರೆ ಅದೇ ರೀತಿ ಪತ್ರಿಕೆಗಳವರೂ ಕೂಡ ತಮ್ಮ ಅಭಿಪ್ರಾಯವನ್ನು ವ್ಯಕ್ತಮಾಡುತ್ತಾರೆ. ಇದರಲ್ಲಿ ತಪ್ಪೇನಿದೆ. It is a part of our democratic system.

SRI R. GUNDU RAO.—But there should be some pragmatic approach and a pragmatic solution!

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪತ್ರಿಕೆಗಳಲ್ಲಿ ಬಂದಿರುವುದನ್ನು ಇಷ್ಟು ಲಘುವಾಗಿ ಅವಹೇಳನ ಮಾಡುವುದು ಸರಿಯಲ್ಲ.

ಶ್ರೀ ಆರ್. ಗುಂಡೂರಾವ್.—ಇದು ಅವಹೇಳನ ಮಾಡುವ ಪ್ರಶ್ನೆಯಲ್ಲ. ಪತ್ರಿಕೆಯವರು ವಾಸ್ತವಾಂಶವನ್ನು ಅರ್ಥಮಾಡಿಕೊಳ್ಳದೇ ಬರೆಯುವುದು ಸರಿಯಲ್ಲ. ಹಾಗೆ ಬರೆಯುವುದಿದ್ದರೆ ನಿಜವಾದ ಪರಿಸ್ಥಿತಿ ಬರೆಯಬೇಕಾಗಿತ್ತು, ಏನೇನು ತೊಂದರೆಗಳಿವೆ ಎಂಬುದನ್ನು ಬರೆಯಬೇಕಾಗಿತ್ತು. ನಾವು ಶಾಸಕರನ್ನು ಕರೆದು ಮಿಲಿಟರಿ ಮಾಡಿದರೆ ಅದನ್ನು ಪತ್ರಿಕೆಯವರು ಬರೆಯುವುದಿಲ್ಲ, ಶಾಸಕರು ತಮ್ಮ ಸಲಹೆಗಳನ್ನು ಕೊಟ್ಟರೆ ಅದನ್ನು ಬರೆಯುವುದಿಲ್ಲ. ಬಸ್‌ಗಳಲ್ಲಿ ಪ್ರಯಾಣಿಕರು ನಿಂತುಕೊಂಡು ಪ್ರಯಾಣ ಮಾಡುವುದನ್ನು ನಾನು ಪ್ರತಿನಿತ್ಯ ನೋಡುತ್ತಲೇ ಇರುತ್ತೇನೆ. ಮಂತ್ರಿಗಳು ಕಾರ್‌ನಲ್ಲಿ ಹೋಗುತ್ತಾರೆ ಎಂದು ಪತ್ರಿಕೆಗಳಲ್ಲಿ ಬರೆಯುತ್ತಾರೆ. ಕಾರ್‌ನಲ್ಲಿ ಹೋಗದೆ ಇನ್ನೇನು ಕುದುರೆಯ ಮೇಲೆ ಹೋಗಬೇಕೆ? ಎಡಿಟರ್‌ರವರು ಸೈಕಲ್ ಮೇಲೆ ಹೋಗುತ್ತಾರೆಯೇ? ಯಾವುದನ್ನು ಬರೆಯುವುದಕ್ಕೆ ಒಂದು ಮಿತಿ ಇರಬೇಕು.

ಶ್ರೀ ಮಲ್ಲೂರು ಆನಂದರಾವ್.—ಸ್ವಾಮಿ, ಎಲ್ಲರೂ ಬಹಳವಾಗಿ ಹಸಿದಿದ್ದಾರೆ. ಅದರಲ್ಲಿ ಹಸಿದ ಬ್ರಾಹ್ಮಣರಿಗೆ ಕೋಪ ಜಾಸ್ತಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪತ್ರಿಕೆಯವರು ಯಾವ ಅಭಿಪ್ರಾಯದಲ್ಲಿ ಬರೆದಿದ್ದಾರೆ ಎಂಬುದನ್ನು ತಿಳಿದು ತಾವು ಉತ್ತರ ಕೊಡಬೇಕೇ ಹೊರತು ಈ ರೀತಿ ಅವಹೇಳನ ಮಾಡುವುದು ಸರಿಯಲ್ಲ.

MR. SPEAKER.—In the Chair]

ಶ್ರೀಮತಿ ಅನುಸೂಯ ಗಜಾನನ ಶರ್ಮ.—ಮಾನ್ಯ ಅಧ್ಯಕ್ಷರೇ, ನಮ್ಮ ಶಿರಸಿ ಮತ್ತು ಸಿದ್ಧಾಪುರ ತಾಲ್ಲೂಕುಗಳಲ್ಲಿ ತುಂಬ ಮಳೆಯಾಗಿ ತೋಟ-ಗದ್ದೆಗಳಿಗೆ ತುಂಬ ತೊಂದರೆಯಾಗಿದೆ. ಅವರಿಗೆ ಈಲಾಗಾಯ್ತು ಎಷ್ಟು ಕೇಳಿದರೂ ಸರ್ಕಾರದಿಂದ ಸಹಾಯ ದೊರೆತಿಲ್ಲ. ಮೇಲಾಗಿ ತಕಾವಿ ಸಾಲದ ಬಗ್ಗೆ ಮೊನ್ನೆ ಜಪ್ತಿ ನೋಟೀಸನ್ನು ಕೂಡ ಕೊಟ್ಟಿದ್ದಾರೆ. ಆದ್ದರಿಂದ, ನಾನು ಈ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯಬಯಸುತ್ತೇನೆ.

**Karnataka Village Panchayaths and L.B. (Second Amendment) Bill, 1978.**

*Motion to consider*

*(Debate Continued)*

† ಶ್ರೀ ಕೆ. ಪ್ರಭಾಕರ್ (ಗ್ರಾಮಾಂತರ ಅಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಸಭೆಯು ಮುಂದೆ ನಿನ್ನೆ ಚರ್ಚೆಯಾದ ಈ ಪಂಚಾಯಿತಿಗಳು, ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ಹಾಗೂ ಗ್ರಾಮಗಳಿಗೆ ಸಂಬಂಧಪಟ್ಟಂತಹ ಒಂದು ಮಸೂದೆಯ ಮೇಲೆ ಆರು ಮಂದಿ ಸದಸ್ಯರುಗಳು ಮಾತನಾಡಿ ಉಪಯುಕ್ತವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಅವರೆಲ್ಲರಿಗೂ ನಾನು ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ಅವರುಗಳು ಅಡಿದ ಮಾತಿನಿಂದ ಸರ್ಕಾರದ ಗಮನಕ್ಕೆ ಬಂದಿರತಕ್ಕ ವಿಚಾರಗಳೆಂದರೆ ದೇಶದಲ್ಲಿರುವ ಪಂಚಾಯಿತಿಗಳಲ್ಲಿ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳಲ್ಲಿ ಹಾಗೂ ಜಿಲ್ಲೆಯ ಎಲ್ಲ ಹಂತಗಳಲ್ಲಿಯೂ ಕೂಡ ಶ್ರೀ ಟೈರ್ ಸಿಸ್ಟಂ ಎಂಬ ಪದ್ಧತಿ ಬೇರೆ ರಾಜ್ಯಗಳಲ್ಲಿ ಯಾವ ರೀತಿ ಜಾರಿಯಲ್ಲಿದೆಯೋ ಅದನ್ನು ನಮ್ಮ ದೇಶದಲ್ಲಿ ಜಾರಿಗೆ ತಂದಿರುವುದು ಒಳ್ಳೆಯದೆಂದು ಹೇಳಿದ್ದಾರೆ. ಆದರೆ ನಮ್ಮ ದೇಶದ ವ್ಯವಸ್ಥೆ ಈಗ ಹೇಗಿದೆಯೋ ಅದು ವ್ಯವಸ್ಥಿತವಾಗಿದೆ ಎಂಬುದು ಸರ್ಕಾರದ ತಿಳುವಳಿಕೆಯಲ್ಲಿ ಬಂದಿದೆ. ೩೦ ವರ್ಷ ಆದರೂ ಕೂಡ ಗ್ರಾಮಾಂತರದಲ್ಲಿರತಕ್ಕ ಜನರು ದೀನದಲಿತರು ಹುಡುಗರು ಇನ್ನೂ ಹೆಚ್ಚು ಬಡತನದಲ್ಲಿ ಇದ್ದಾರೆ, ಅವರ ವಿಳಿಗೆಗೆ ಹೆಚ್ಚಿನ ಕಾರ್ಯಕ್ರಮಗಳನ್ನು ಇಟ್ಟು ಯಾವ ರೀತಿ ಕೆಲಸ ಮಾಡಬೇಕು ಎಂಬುದನ್ನು ಮಾನ್ಯ ಸದಸ್ಯರು ಹೇಳಿದ್ದಾರೆ. ಸರ್ಕಾರದವರು ಇದನ್ನು ಆಲೋಚನೆ ಮಾಡಿ ಮಾಡುತ್ತೇವೆ. ಮತ್ತು ಹರಿಜನಾಭಿವೃದ್ಧಿಗೆ ಹೆಚ್ಚಿನ ಗಮನ ಕೊಡುವ ದೃಷ್ಟಿಯಿಂದ ಅವರಿಗೆ ಸಾಮಾಜಿಕ ನ್ಯಾಯವನ್ನು ದೊರಕಿಸಿಕೊಡತಕ್ಕ ತಾಲ್ಲೂಕು ಮಟ್ಟದಲ್ಲಿ ಸಮಿತಿ ಇರತಕ್ಕದ್ದು ಉಚಿತವೆಂಬುದನ್ನು ಅನೇಕ ಸದಸ್ಯರು ತಿಳಿಸಿದ್ದಾರೆ. ಇದನ್ನು ನಾವೂ ಕೂಡ ಸಂತೋಷದಿಂದ ಒಪ್ಪಿಕೊಳ್ಳುತ್ತೇವೆ. ಮಾನ್ಯ ಸದಸ್ಯರಾದ ವೈ. ರಾಮಕೃಷ್ಣ ಅವರು ಮಾತನಾಡುತ್ತಾ ಅಂಥ ಸಭೆಯಲ್ಲಿ ಹರಿಜನರೇ ಇದ್ದು ಕೆಲಸ ಮಾಡತಕ್ಕದ್ದಾದರೆ ಉಚಿತವಲ್ಲ. ಹರಿಜನೇತರರು, ತಜ್ಞರು ಹೆಚ್ಚಾಗಿದ್ದು ಹೆಚ್ಚು ದಕ್ಷತೆಯಿಂದ ಕೆಲಸ ಮಾಡಬೇಕು ಎಂದು ಹೇಳಿದ್ದಾರೆ. ಅದು ಮೆಚ್ಚತಕ್ಕ ವಿಚಾರ. ಮತ್ತು ತಾಲ್ಲೂಕು ಮಟ್ಟದಲ್ಲಿ ಇಂಥ ಸಮಿತಿಗಳನ್ನು ಮಾಡುವಾಗ ಕಡ್ಡಾಯ ಶಿಕ್ಷಣ ಕಾರ್ಯಕ್ರಮ ಹೆಚ್ಚು ಫಲದಾಯಕವಾಗಿ ಜರುಗಬೇಕು ಎಂಬ ದೃಷ್ಟಿಯಿಂದ ಇದನ್ನು ಮಾಡಿ ಎಂಬುದಾಗಿ ಸೂಚನೆ ಮಾಡಿದ್ದಾರೆ ಎಂದು ನಾನು ಭಾವಿಸಿದ್ದೇನೆ. ಈಗ ಇದನ್ನು ಪ್ರೈಮರಿ ವಿದ್ಯಾಭ್ಯಾಸ ಮತ್ತು ಪ್ರೈಮರಿ ವಿದ್ಯಾಭ್ಯಾಸಕ್ಕೆ ಪೂರ್ವಭಾವಿಯಾಗಿ ನಡೆಯತಕ್ಕ ವಿದ್ಯಾಭ್ಯಾಸಕ್ಕೆ ಸೀಮಿತವಾಗಿರುವ ರೂಪದಲ್ಲಿ ನಾವು ತಾಲ್ಲೂಕು ಮಟ್ಟದಲ್ಲಿ ಮಾಡಿ ಅವುಗಳ ಕಾರ್ಯಭಾರಕ್ಕೆ ವಿದ್ಯಾಭಾಸದ ಕೆಲಸವನ್ನು ಕೊಡಬೇಕು ಎಂದು ಏನಿದ್ದೇವೆಯೋ ಆ ದೃಷ್ಟಿಯಲ್ಲಿ ಅವರು ಹೇಳಿದ್ದಾರೆಂದು ಭಾವಿಸಿದ್ದೇನೆ. ಕಡ್ಡಾಯ ಶಿಕ್ಷಣಕ್ಕೆ ಸಮಿತಿ ಮಾಡಿದರೆ ಅದು ತಾಲ್ಲೂಕು ಬೋರ್ಡ್ ಮಟ್ಟದಲ್ಲಿ ಇರಬೇಕೇ ಅಥವಾ ವಿದ್ಯಾಭ್ಯಾಸ ಇಲಾಖೆಯವರು ಮಾಡುತ್ತಾರೆಯೇ ಎಂಬುದು ಒಂದು ಸಮಸ್ಯೆ ಇದು ಅದನ್ನು ನಾವು ಇನ್ನೂ ಇತ್ಯರ್ಥ ಮಾಡಿಕೊಂಡಿಲ್ಲ. ಆದರೆ ವಿಷಯವನ್ನು ಮನಸ್ಸಿನಲ್ಲಿಟ್ಟುಕೊಂಡು ಸಮಯೋಚಿತವಾಗಿ ಏನು ಕಾರ್ಯ ಮಾಡಬೇಕೋ ಅದನ್ನು ಮಾಡುತ್ತೇವೆ ಎಂದು ನಾನು ಈ ಸಂದರ್ಭದಲ್ಲಿ ತಿಳಿಸುತ್ತೇನೆ. ಎಲ್ಲ ಮಾನ್ಯ ಸದಸ್ಯರ ಮಾತಿನ ಸಾರಾಂಶದಲ್ಲಿ ಈಗ ಸ್ವಲ್ಪಮಟ್ಟಿಗೆ ಎಷ್ಟು ಅಧಿಕಾರವಿದೆಯೋ ಅದನ್ನಾದರೂ ಕಾರ್ಯಗತ ಮಾಡುವುದಕ್ಕೆ ಹಣ ಸಾಕಾದಷ್ಟು